

8 Mart Beynəlxalq Qadınlar Günü



8 Mart 1857-ci ildə ABŞ-in Nyu-York şəhərində fabriklərdə çalışan yüzlərlə qadının aşağı maaşa, uzun iş saatlarına və pis iş şəraitinə etiraz olaraq tətillik etməsi, qadınların kişilərlə bərabər hüquqlu olmaq uğrunda apardığı mübarizənin başlanğıcı kimi qəbul edilir.

1910-cu ildə Danimarkanın Kopenhagen şəhərində keçirilən Qadın Sosialist İnternasionalının qurultayında internasionalın üzvü Klara Setkin 1857-ci ilin 8 martında Nyu-Yorkda başlayan mübarizənin qadın hüquqlarının genişləndirilməsi və qadın həm-

reylininin simvolu olaraq hər il 8 mart gününün Dünya Qadınlar Günü kimi qeyd edilməsini təklif etmiş və bu təklif qəbul edilmişdir.

1975-ci il dünya qadınları üçün xüsusi əhəmiyyət daşıyır. Məhz bu il tarixə Beynəlxalq Qadınlar ili olaraq düşmüşdür. Həmin ilin beynəlxalq qadın ili elan edilməsindən sonra BMT-də 1975-ci ilin 8 martı ilk dəfə Beynəlxalq Qadınlar Günü kimi qeyd edilmişdir. İki il sonra 1977-ci ildə isə nəhayət Birleşmiş Millətlər Təşkilatının ümumi sessiyasında 8 mart qadın hüquqları və beynəlxalq sülh günü olaraq qəbul edilmişdir.

Azərbaycan Xalq Cumhuriyyəti dövründə Milli Şuranın "Azərbaycan parlamentinin yaradılması haqqında" 20 noyabr 1918-ci il tarixli qanunu qəbul etməsi ilə cinsindən asılı olmayaraq bütün vətəndaşlara seçki hüququ verilmişdir. Bununla da,

Şərqdə ilk dəfə Azərbaycanda qadınlar seçkilərdə iştirak etmək hüququ qazanmışlar.

Ölkəmizdə müstəqillik əldə edildikdən sonra qəbul olunan Konstitusiyamızın 25-ci maddəsinin ikinci hissəsində də kişi ilə qadının eyni hüquqları və azadlıqları təsbit olunmuşdur.

Azərbaycan Respublikası 1992-ci il avqustun 4-də "Qadınların siyasi hüquqları haqqında" 1952-ci il BMT Konvensiyasına və 1995-ci il iyunun 30-da "Qadınlara qarşı ayrı-seçkiliyin bütün formalarının ləğv olunması haqqında" 1979-cu il tarixli BMT Konvensiyasına qoşulmuşdur.

"Gender (kişi və qadınların) bərabərliyinin təminatları haqqında" Azərbaycan Respublikasının Qanunu 10 oktyabr 2006-cı il tarixində qəbul edilmişdir. Azərbaycanda hər il 8 Mart Beynəlxalq Qadınlar Günü yüksək səviyyədə qeyd olunur.

Bayramınız mübarək, əziz qadınlar!

"Qəbələ".

Qəbələ Rayon Polis Şöbəsi 6 vakant mülki işçi-polisə ictimai dəstək vəzifəsinə iş qəbulla əlaqədar müsabiqə elan edir

Müsabiqədə Silahlı Qüvvələrdə həqiqi hərbi xidmət müddətini tam başa vurmuş, yaşı 20-dən az, 23-dən çox olmayan, boyu 180 sm-dən hündür olan, normal bədən kütlə indeksli, düzgün bədən quruluşu və idman cüssəli, sağlam, tam orta təhsilli Azərbaycan Respublikasının vətəndaşları iştirak edə bilərlər.

Şərtlərə uyğun gələn, müsabiqədə iştirak etmək arzusu olan vətəndaşlar 2017-ci ilin fevral ayının 22-dən mart 22-dək Qəbələ Rayon Polis Şöbəsinə ərizə ilə müraciət edərək aşağıdakı sənədləri şəxsən təqdim etməlidirlər.

- şəxsiyyət vəsiqəsi
- təhsil haqqında sənədin əsli

—hərbi билет

Təqdim olunmuş sənədlər əsasında namizədin müsabiqədə iştirakı üçün zəruri sənədləşmə aparılaraq, onun sağlamlıq vəziyyəti və fiziki hazırlıq səviyyəsi daxili işlər orqanları əməkdaşları üçün müəyyən olunmuş normativlər üzrə yoxlanılacaqdır.

Müsabiqədən uğurla keçmiş şəxslər xüsusi geyim forması ilə təmin ediləcək, onlara DİN-in mülki işçiləri üçün müəyyən edilən təminatlar şamil olunacaq, ictimai asayişin qorunmasında 2 il ərzində əməkdaşlıq etmiş şəxslərə daxili işlər orqanlarında xidmətə qəbul zamanı üstünlük veriləcək.

Qəbələ RPŞ-nin əlaqə
tel: (024) 205 18 28
(024) 205 18 22

Vergi Məcəlləsinə 2017-ci ildən qüvvəyə minəcək dəyişikliklər barədə

Vergi ödəyicilərinə

(Əvvəli ötən saylarımızda).

Aksiz vergisinə edilmiş dəyişikliklər

Dəyişiklik: Aksizli malların siyahısı və dərəcələri ilə bağlı Vergi Məcəlləsinə 190.1-ci, 190.4.1-ci, 190.4.2-ci, 190.4.3-cü, 190.4.4-cü, 194.2.3-cü və 194.2.8-ci maddələri üzrə dəyişikliklər edilmiş, 190.4.5-ci maddə əlavə edilmişdir.

2017-ci ildə bu vergi növü ilə bağlı edilən əlavə və dəyişiklikləri aşağıdakı istiqamət üzrə ayırmaq olar:

Aksizli malların siyahısı üzrə

Aksiz aksizli malların satış qiymətinə daxil edilən vergidir. Vergi Məcəlləsinin 190.1-ci maddəsinə edilmiş dəyişikliyə əsasən, aksizli malların siyahısına idxal olunan xəz-dəri məmulatları da daxil edilmişdir.

Aksizin dərəcələri üzrə

Vergi Məcəlləsinin 190.4.1-ci maddəsinə edilmiş dəyişikliyə əsasən Azərbaycana idxal olunan mühərrikinin həcmi 2000 sm³-dək olan minik avtomobilləri üçün aksiz dərəcəsi dəyişdirilməmiş, lakin digər minik avtomobillərinə, istirahət və ya idman üçün yaxtalara və bu məqsədlər üçün nəzərdə tutulan digər üzən vasitələrin mühərrikinin həcminə mütənasib olaraq tətbiq edilən aksiz dərəcəsi aşağıdakı kimi müəyyən edilmişdir:

Minik avtomobillərinin mühərrikinin həcmi:	Aksizin dərəcəsi (manatla)
2000 sm ³ -dək olduqda	hər 1 sm ³ - 0,20 manat
3000 sm ³ -dək olduqda	400 manat + 2001-3000 sm ³ hissəsi üçün hər 1 sm ³ görə - 3 manat
4000 sm ³ -dək olduqda	3400 manat + 3001-4000 sm ³ hissəsi üçün hər 1 sm ³ görə - 8 manat
5000 sm ³ -dək olduqda	11400 manat + 4001-5000 sm ³ hissəsi üçün hər 1 sm ³ görə - 20 manat
5000 sm ³ -dən çox olduqda	31400 manat + 5000 sm ³ -dən çox hissəsi üçün hər sm ³ görə - 40 manat
İstirahət və ya idman üçün yaxtalar və bu məqsədlər üçün nəzərdə tutulan digər üzən vasitələr	Mühərrikinin həcmindən hər kubsantimetrinə görə - 6 manat

Misal: Mühərrikinin həcmi 2400 sm³ olan minik avtomobili üçün idxalda ödəniləcək aksizin məbləği aşağıdakı kimi hesablanır:

400+(2400-2000)*3=1600

Vergi Məcəlləsinin 190.4.2-ci maddəsinə edilmiş dəyişiklik idxal olunan platinin hər qramına görə 4 manat aksiz tətbiq edilməsi müəyyənləşdirilmişdir.

İdxal olunan qızılın, ondan hazırlanmış zərgərlik və digər məişət məmulatlarının min çəki vahidindəki miqdarına görə Vergi Məcəlləsinin 190.4.3-cü maddəsində aşağıdakı dəyişikliklər olmuşdur:

—qızılın min çəki vahidindəki miqdarı 375 (üç yüz yetmiş beş) olduqda, hər qramına görə - 1,5 manat;

—qızılın min çəki vahidindəki miqdarı 500 (beş yüz) olduqda, hər qramına görə - 2,0 manat;

—qızılın min çəki vahidindəki miqdarı 585 (beş yüz səksən beş) olduqda, hər qramına görə - 2,4 manat;

—qızılın min çəki vahidindəki miqdarı 750 (yeddi yüz əlli) olduqda, hər qramına görə - 3,0 manat;

—qızılın min çəki vahidindəki miqdarı 958 (doqquz yüz əlli səkkiz) olduqda, hər qramına görə - 5,0 manat;

—qızılın min çəki vahidindəki miqdarı 999 (doqquz yüz doxsan doqquz) olduqda, hər qramına görə -6,0 manat.

Vergi Məcəlləsinin 190.4.4-cü maddəsinə edilmiş dəyişikliklərə əsasən idxal olunan emal olunmuş, çeşidlənmiş, çərçivəyə salınmış və bərkidilmiş almazın 1 karatı üçün 400 manat (aksiz dərəcəsi) olmaqla, aşağıdakı qaydada hesablanır:

Almazın bir ədədinin miqdarı 1 karatdan aşağı olduqda, aksiz dərəcəsi almazın faktiki miqdarına mütənasib olaraq azaldılır;

Almazın bir ədədinin miqdarı 1 karatdan yuxarı olduqda, aksizin məbləği aksiz dərəcəsi ilə almazın faktiki miqdarının hasilinə aşağıdakı əmsallar tətbiq edilməklə hesablanır:

Çəki (karat)	Aksizin dərəcəsinin əmsali
< 1 karat	400 manat * faktiki çəki
1-2 karat	2*400 manat * faktiki çəki
2-3 karat	3*400 manat * faktiki çəki
3-4 karat	4*400 manat * faktiki çəki
4-5 karat	5*400 manat * faktiki çəki
> 5 karat	10*400manat

Misal: 1) 0,5 karatlıq (< 1 karat) almaza görə ödəniləcək aksiz:

0,5 karat * 400 manat = 200 manat.

2) 4 karatlıq almaza görə ödəniləcək aksiz:

5 (əmsal) * 400 * 4 = 8000 manat.

Vergi Məcəlləsinə əlavə edilmiş 190.4.5-ci maddəyə əsasən idxal olunan xəz-dəri məmulatlarının topdanasatış bazar qiymətindən aşağı olmayan gömrük dəyərinə 10 faizi aksiz dərəcəsi müəyyən edilmişdir.

Eyni zamanda Vergi Məcəlləsinin 194.2.3-cü və 194.2.8-ci maddələrinə edilən dəyişikliklərə əsasən aksizli mallar üzrə vergi nəzarəti tədbirləri həyata keçirilərkən nəzarət postlarının işçiləri hazır məhsul satılarkən malların ilkin təsdiqedicisi sənədlər siyahısına elektron qaimə-fakturası daxil edilmişdir. Bununla da nəzarət postlarına vergi nəzarətini həyata keçirən vergi işçiləri satışa buraxılan hazır məhsulların ilkin təsdiqedicisi sənədlərindən biri olan elektron qaimə-fakturalarının üzərində «buraxılışa icazə verilir» qeydiyyatı da aparmalıdırlar.

Torpaq vergisinə edilmiş dəyişikliklər
Dəyişiklik: Vergi Məcəlləsinin 206.1-1-ci maddəsində nəzərdə tutulan hallar istisna olmaqla, kənd təsərrüfatı torpaqları üzrə torpaq vergisinin dərəcəsi torpaq sahəsinin hər 100 kvadratmetrinə görə 2 manat müəyyən edilir.

Dəyişikliyin mahiyyəti: 2017-ci ildən etibarən təyinatı üzrə istifadə edilən və ya irriqasiya, meliorasiya və digər aqrotexniki səbəblərdən təyinatı üzrə istifadə edilməsi mümkün olmayan kənd təsərrüfatı torpaqlarının vergi dərəcələri torpaqların təyinatı, coğrafi yerləşməsi və keyfiyyəti nəzərə alınmaqla şərti ballar əsasında torpaq sahəsinin hər bir hektarına görə hesablanır. Bir şərti balın qiyməti 6 qəpikdir (şərti ballar Nazirlər Kabineti tərəfindən müəyyən edilir).

Kənd təsərrüfatı fəaliyyəti üçün nəzərdə tutulan, lakin təyinatı üzrə istifadə olunmayan torpaqlar üzrə torpaq vergisinin dərəcəsi torpaq sahəsinin hər 100 kvadratmetrinə görə 2 manat müəyyən edilir.

Təyinatı üzrə istifadə edilən və ya təyinatı üzrə istifadə edilməsi mümkün olmayan kənd təsərrüfatı torpaqları Nazirlər Kabineti tərəfindən təsdiq edilən qayda və meyarlar əsasında müəyyən edilir.

Vergitutma məqsədləri üçün torpaqların kateqoriyası

Kənd təsərrüfatı torpaqları	Yaşayış fondlarının, həyatıyanı sahələrin torpaqları və vətəndaşların bağ sahələrinin tutduğu torpaqlar	Sənəje, tikinti, nəqliyyat və rabitə, ticarət-məişət xidməti və digər xüsusi təyinatlı torpaqlar
-----------------------------	---------------------------------------------------------------------------------------------------------	--------------------------------------------------------------------------------------------------

Təyinatı üzrə istifadə olunan

Təyinatı üzrə istifadə olunmayan

Misal 1. Kürdəmir rayonunun Muradxan kəndində fiziki şəxsin mülkiyyətində II keyfiyyət qrupuna aid olan 2,5 hektar kənd təsərrüfatı məqsədləri üçün nəzərdə tutulan əkin sahəsi vardır. Bu keyfiyyət qrupu üzrə torpağın 1 ha üçün şərti bal 75 müəyyən edilmişdir. Fiziki şəxs qeyd edilən torpaq sahəsinin 2 hektarını taxıl ekini üçün, qalan 0,5 hektarını isə təyinatına uyğun olmayaraq balıqçılıq təsərrüfatı üçün istifadə edir.

Bu halda fiziki şəxsin təyinatı üzrə istifadə edilən 2 ha torpaq sahəsinə 9 manat (1 ha əkin sahəsinin şərti balı 75 x 0,06 manat x 2 ha), təyinatı üzrə istifadə edilməyən 0,5 ha torpaq sahəsinə görə isə 100 manat (5000 kv.metri/100) * 2 manat) torpaq vergisi hesablanacaqdır.

Misal 2: Yevlax rayonunda kənd təsərrüfatı məqsədləri üçün nəzərdə tutulan, lakin istifadə olunmayan 2 hektar torpaq sahəsinə görə torpaq vergisi aşağıdakı qaydada hesablanacaq:

(20,000/100) * 2 = 400 manat.

Qeyd: Müəssisələrin və kənd təsərrüfatı fəaliyyəti üçün nəzərdə tutulan, lakin təyinatı üzrə istifadə olunmayan torpaqlar üzrə fiziki şəxslərin torpaq vergisi dövlət büdcəsinə, digər hallarda fiziki şəxslərin torpaq vergisi yerli büdcəyə (bələdiyyə büdcəsinə) ödənilir.

(Ardı gələn sayımızda).